

“పిరాటపేర్వం” - “లొకో కోక్యాణ పారాయణం”

(చైత్ర శుద్ధ సప్తమీ)

279

(19.04.2021 సోమవారము)

॥ ఓం నమో వేంకటేశాయ ॥

గురుధ్యానమ్

అచ్యుతాయ నమస్తుభ్యం గురవే పరమాత్మనే ।
సర్వతన్త్రస్వతన్త్రాయ చిద్దనానన్తమూర్తయే ॥

శ్రీనివాసధ్యానమ్

శ్రీరామం దశదిగ్విప్తం దశేన్ద్రియనియామకమ్ ।
దశాస్యఘ్నం దాశరథిం శ్రీనివాసం భజేఽనిశమ్ ॥

లక్ష్మీధ్యానమ్

దేహి మే మోక్షసామ్రాజ్యం దేహి త్వత్పాదదర్శనమ్ ।
అష్టైశ్వర్యం చ మే దేహి పద్మావతి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి సప్తషష్టితమాధ్యాయాంతర్గత-శ్లోకపారాయణం శ్రీమహాదేవస్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - శ్రీవత్సాంకం మహోరస్కం వనమాలావిరాజితమ్ ।
శఙ్ఖచక్రధరం దేవం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు వృత్తిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసస్సమస్తధర్మాణాం వక్తా మునివరేడితః ।
చిరజ్ఞీవీ దీర్ఘమాయుర్దదాతు జటిలో మమ ॥

శ్రీమద్గోపీభారతమ్

॥ విరాటపర్వణి సప్తషష్ఠితమోఽ ధ్యాయః ॥

విధాయ తచ్చాయుధమాజివర్ధనం

కురూత్తమానామిషుధీః శరాంస్తథా ।

ప్రాయాత్ స మత్స్యో నగరం ప్రహృష్టః

కిరీటినా సారథినా మహాత్మనా ॥

పార్థస్తు కృత్వా పరమార్యకర్మ

నిహత్య శత్రూన్విషతాం నిహంతా ।

చకార వేణీం చ తథైవ భూయో

జగ్రాహ రశ్మీన్ పునరుత్తరస్య ॥

వివేశ హృష్టో నగరం మహామనాః

బృహన్నలారూపముపేత్య సారథిః ॥

వైశమ్పాయన ఉవాచ

తతో నివృత్తాః కురవః ప్రభగ్నా వశమాస్థితాః ।

హస్తినాపురముద్దిశ్య సర్వే దీనా యయుస్తదా ॥

పన్థానముపసంక్లమ్య ఫాల్గునో వాక్యమబ్రవీత్ ।

అర్జున ఉవాచ

రాజపుత్ర ప్రత్యవేక్ష సమానీతాని సర్వశః ॥

గోకులాని మహాబాహో వీర గోపాలకైః సహ ।

తతోఽపరాహ్ణా యాస్యామో విరాటనగరం ప్రతి ॥

ఆశ్వాస్య పాయయిత్వా చ పరిష్లావ్య చ వాజినః ।

గచ్ఛన్తు త్వరితాశ్చేమే గోపాలాః ప్రేషితాస్త్వయా ॥

నగరే ప్రియమాఖ్యాతుం ఘోషయన్తు చ తే జయమ్ ॥

వైశమ్పాయన ఉవాచ

అథోత్తరస్వరమాణః స దూతాన్

ఆజ్ఞాపయద్వచనాత్ఫాల్గునస్య ।

ఆచక్షధ్వం విజయం పార్థివస్య

భగ్నాః పరే విజితాశ్చాపి గావః ॥

ఇత్యేవం తౌ భారతమత్యువీరౌ

సస్మన్త్ర్య సజ్గమ్య తతః శమీం తామ్ ।

అభ్యేత్య భూయో విజయేన తృప్తౌ

ఉత్ప్రస్థమారోపయతాం స్వభాణ్డమ్ ॥

స శత్రుసేనామభిభూయ సర్వాం

ఆచ్ఛిద్య సర్వం చ ధనం కురుభ్యః ।

వైరాటిరాయాన్నగరం ప్రతీతో

బృహన్నలాసారథినా ప్రవీరః ॥

॥ ఇతి శ్రీమన్మహాభారతే విరాటపర్వణి సప్తషష్ఠితమోఽధ్యాయః ॥

॥ అథ శ్రీమహాదేవనాక్షత్రమ్ ॥

ఏనం ప్రజాపతిః పూర్వమారాధ్య బహుభిః స్తుతైః ।
 ప్రజార్థం వరయామాస నీలలోహితసంజ్ఞితమ్ ॥
 ఋగ్విర్యమనుశాసన్తి తత్త్యే కర్మణి బహ్వాచాః ।
 యజుర్భిర్యత్త్రిధా వేద్యం జుహ్వాత్యధ్వర్యవోఽధ్వరే ॥
 సామభిర్యం చ గాయంతి సామగాః శుద్ధబుద్ధయః ।
 ఋతం సత్యం పరం బ్రహ్మ స్తువంత్యాధర్వణా ద్విజాః ॥
 యజ్ఞస్య పరమా యోనిః పతిశ్చాయం పరః స్మృతః ।
 రాత్ర్యహః శ్రోత్రనయనః పక్షమాసశిరోభుజః ॥
 ఋతువీర్యస్తపోదైర్యో హ్యబ్జగుహ్యోరుపాదవాన్ ।
 మృత్యుర్యమో హుతాశశ్చ కాలః సంహారవేగవాన్ ॥
 కాలస్య పరమా యోనిః కాలశ్చాయం సనాతనః ।
 చంద్రాదిత్యౌ సనక్షత్రౌ గ్రహాశ్చ సహ వాయునా ॥
 ధ్రువః సప్తర్షయశ్చైవ భువనాః సప్త ఏవ చ ।
 ప్రధానం మహదవ్యక్తం విశేషాంతం సవైకృతమ్ ॥
 బ్రహ్మాదిస్తంబపర్యంతం భూతాది సదసచ్ఛ యత్ ।
 అష్టై ప్రకృతయశ్చైవ ప్రకృతిభ్యశ్చ యః పరః ।
 అస్య దేవస్య యద్భాగం కృత్స్నం సంపరివర్తతే ॥
 ఏతత్పరమమానందం యత్తచ్చాశ్వతమేవ చ ।
 ఏషా గతిర్విరక్తానామేష భావః పరః సతామ్ ॥
 ఏతత్పదమనుద్విగ్నమేతద్బ్రహ్మ సనాతనమ్ ।
 శాస్త్రవేదాంగవిదుషామేతద్ధ్యానం పరం పదమ్ ॥
 ఇయం సా పరమా కాష్ఠా ఇయం సా పరమా కలా ।
 ఇయం సా పరమా సిద్ధిరియం సా పరమా గతిః ॥
 ఇయం సా పరమా శాంతిరియం సా నిర్వృతిః పరా ।

యం ప్రాప్య కృతకృత్యాః స్మ ఇత్యమన్వంత యోగినః ॥
 ఇయం తుష్టిరియం సిద్ధిరియం శ్రుతిరియం స్మృతిః ।
 అధ్యాత్మగతిరిష్టానాం విదుషాం ప్రాప్తిరవ్యయా ॥
 యజతాం కామయానానాం మఖైర్విపులదక్షిణైః ।
 యా గతిర్యజ్ఞశీలానాం సా గతిస్త్యం న సంశయః ॥
 సంయగ్యోగజపైః శాంతిర్నియమైర్దేహతాపనైః ।
 తప్యతాం యా గతిర్దేవ పరమా సా గతిర్భవాన్ ॥
 కర్మన్యాసకృతానాం చ విరక్తానాం తతస్తతః ।
 యా గతిర్బ్రహ్మసదనే సా గతిస్త్యం సనాతన ॥
 అపునర్భవకామానాం వైరాగ్యే వర్తతాం చ యా ।
 ప్రకృతీనాం లయానాం చ సా గతిస్త్యం సనాతన ॥
 జ్ఞానవిజ్ఞానయుక్తానాం నిరుపాఖ్యా నిరజ్ఞానా ।
 కైవల్యా యా గతిర్దేవ పరమా సా గతిర్భవాన్ ॥
 వేదశాస్త్రపురాణోక్తాః పశ్యంతా గతయః స్మృతాః ।
 త్వత్ప్రసాదాద్ధి లభ్యంతే న లభ్యంతేన్యథా విభో ॥
 ॥ఇతి శ్రీమన్మహాభారతే అనుశాసనపర్వణి శ్రీమహాదేవస్తోత్రమ్ సంపూర్ణమ్ ॥



గోవిందనామ సంకీర్తనమ్

అథ నవగ్రహావ్రాథనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమవ్రాథనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥